



**Kunsill Lokali Naxxar**

**II-Pjan ta' Fidma**

**2015 – 2016**

**(ikopri l-1 ta' Jannar 2015 sal-31 ta' Dicembru 2017)**

**II-Werrej**

<i>Introduzzjoni u Analizi tas-sitwazzjoni</i>	<b>1</b>
<i>L-Istqarrija tal-Missjoni u l-Valuri</i>	<b>2</b>
<i>L-Għanijiet, ir-Riżultati Mistennija u l-Istrateġija</i>	<b>3</b>
<i>L-Organizzazzjoni</i>	<b>11</b>
<i>It-Tbassir dwar il-Finanzi u r-Rendiment</i>	<b>12</b>

1.0 Introduzzjoni u Analizi tas-Sitwazzjoni

---

Dan il-Pjan ta' tliet snin ikopri l-perjodu l-1 ta' Jannar 2015 sal-31 ta' Diċembru 2017.


Il-Pjan huwa wieħed mill-għodod l-aktar importanti fil-ħidma ta' kull organizzazzjoni għaliex permezz tiegħu l-istess organizzazzjoni tistqar l-impenn għall-ħidma futura tagħha billi tistabbilixxi l-viżjoni tal-organizzazzjoni kif ukoll billi, permezz tal-istrateġiji elenkati fil-Pjan, tasal li twettaq il-viżjoni tagħha. Minħabba fl-importanza kbira li għandhom il-Kunsilli Lokali, bħala Gvernijiet Lokali, ma jistax jonqos li dan il-Pjan ikollu post importanti fil-ħidma tagħhom. Fil-każ tal-Kunsilli Lokali, dan isir dejjem fil-kuntest tal-missjoni tal-Kunsill, missjoni li l-qofol tagħha toħroġ mill-liġi tal-Kunsilli Lokali.

Filwaqt li dan il-Pjan iservi wkoll bħala l-kejl li bih il-Kunsill ikejjel ħidmietu, m'għandu jkun qatt li jirrestringi lill-Kunsill milli jiżviluppa ideat ġodda, speċjalment f'ħidma dinamika bħalma hija tal-Kunsill u meta tiddependi ħafna miċ-ċirkostanzi esterni tal-Kunsill, aktar milli interni. Dan però għandu jsir b'attenzjoni u b'reqqa biex jiżgura li d-direzzjoni tkun l-istess ħalli b'hekk verament dan id-dokument iservi ta' għodda tajba.

Biex ikun Pjan dinamiku l-Kunsill irid jibqa' jggedded il-viżjoni u l-istrateġiji skont iċ-ċirkostanzi tal-mument f'dinja li dejjem qed tinbidel u fi sfidi u opportunitajiet ġodda. Fil-mument dan japplika b'mod partikulari għas-sitwazzjoni finanzjarja fid-dinja li ma jistax ikun li ma tolqotx lil pajjiżna u lil-lokalità tagħna b'mod negattiv. Madanakollu, l-opportunitajiet li għandu l-Kunsill huma kbar u sta għalih, permezz tal-istrutturi tiegħu, li jisfrutta kull opportunità li tiġi.



**Dr Maria F. Deguara, M.D., MMCFD**  
Sindku



**Paul Gatt**  
Segretarju Eżekuttiv

## 2.0 L-Istqarrija tal-Missjoni u l-Valuri

---

### 2.1 L-Istqarrija tal-Missjoni

Biex jgħolli l-kwalità tal-ħajja tar-residenti tiegħu billi joffri u jżid servizzi ta' l-aqwa livelli.

### 2.2 Il-Valuri

*Il-Valuri tal-Kunsill Lokali Naxxar huma:*

- Il-promozzjoni ta' l-interess tal-komunità tagħna filwaqt li ma ninsew qatt il-bżonnijiet ta' individwi b'sitwazzjonijiet partikulari.
- Amministrazzjoni ġusta u trasparenti fix-xogħol tal-Kunsill.
- Rispett għall-opinjonijiet u twemmin diversi tal-komunità tagħna 'l bogħod minn kull politka partiġjana.
- Rispett għall-ambjent u l-wirt kulturali u storiku tan-Naxxar.

L-Għanijiet, ir-Riżultati Mistennija u l-Istrateġiji (ikomplu)

## 3. L-Għanijiet u r-Riżultati Mistennija

<u>Il-miri tagħna</u>	<u>Meta maħsub li jitwettaq</u>	<u>Ir-Riżultati Mistennija/Strateġija</u>
-----------------------	---------------------------------	---

## 3.1 SERVIZZ LIL U INVOLVIMENT TAR-RESIDENTI

<p>Id-devoluzzjoni mill-gvern ċentrali lill-kunsilli għandha tinfirex u tinżel 'l isfel kemm jista' jkun.</p> <p>Demokratizzazzjoni tad-deċiżjonijiet</p> <p>Biex ir-residenti kollha jhossuhom parteċipi fit-tmexxija tal-lokalità</p>		<p>Ikompli jtejjeb is-servizzi offruti mill-Uffiċini tal-Kunsill.</p> <p>Dan għandu jsir billi joħloq il-makkinarju meħtieġ biex l-ilmenti jkunu trattati fil-hin għas-sodisfazzjon tar-residenti. Il-Kunsill għandu jinsisti mal-Gvern Ċentrali biex is-sistemi introdotti jkunu tal-ogħla livell possibbli.</p> <p>Għandu wkoll jiżgura li l-post ikun akkoljenti u mannut kif inhu xieraq.</p> <p>Għandu jkompli jiżgura l-aħħar teknoloġija biex iservi bħala l-aħjar għodda għall-ħaddiema tiegħu.</p>
<p><b>3.1.1 Konsultazzjoni</b></p> <p>Konsultazzjoni sfiqa ma' dawg kollha milquta fi proġetti speċifiċi.</p>	2015/17	Il-Kunsill ikompli jikkonsulta mar-residenti kull darba li jkun se jieħu deċiżjoni li toqgothom b'mod dirett.
<p><b>3.1.2 Għaqdiet tar-Residenti</b></p> <p>Għal konsultazzjoni iktar strutturata speċjalment meta jkunu se jsiru proġetti li jolqtu zona sħiħa.</p>	2015 - 2017	<p>Il-Kunsill ikompli jstabilixxi numru ta' residenti biex iservu bħala punt ta' riferenza f'kull triq u jhegġiġhom biex jingħaqdu f'kumitati żgħar.</p> <p>Zoni Indikati: Salini, Magħtab, Birguma, San Pawl tat-Tarġa, Vjal il-21 ta' Settembru/Għenieq, Sgħajtar, Simblija, Naxxar Ċentrali.</p>
<p><b>3.1.3 Konsultazzjoni ma' l-Għaqdiet Eżistenti</b></p> <p>Reliġjużi, politiċi, sportivi, kulturali, edukattivi u rikreazzjonali.</p>	2015/17	Kooperazzjoni ikbar biex ma nħallux vojg u niskansaw id-duplikazzjoni.

L-Ghanijiet, ir-Rizultati Mistennija u l-Istrateġiji (ikomplu)**3.2 HIDMA SOĊJALI**

<p>Priorità ogħla lill-aspett soċjali.</p> <p>Biex ir-residenti kollha jiġu trattati skond il-htigiet tagħhom.</p>	2015/16	<p>Hidma mill-qrib ma' dipartimenti u aġenziji tal-gvern kif ukoll ma' għaqdiet volontarji sew nazzjonali kemm lokali.</p> <p>Analizi profonda għal identifikazzjoni u kwantifikazzjoni tal-htigiet ta' kull grupp, b'konsultazzjoni u kooperazzjoni ma' dipartimenti, aġenziji u għaqdiet volontarji.</p> <p>Ko-operazzjoni mal-Aġenziji biex jiġu zviluppati servizzi ta' Counselling.</p> <p>Identifikazzjoni ta' voluntieri.</p>
<p><b>3.2.1 Anzjani</b></p> <p>Biex l-anzjani jhossuhom komdi li jibqgħu jgħixu fid-djar tagħhom.</p> <p>Biex l-anzjani, b'mod partikulari dawk mingħajr svog, jithajjru jithalltu aktar u jsibu svog ġdid.</p>	2015/17	<p>Konsultazzjoni u ko-operazzjoni ma' għaqdiet volontarji lokali biex la ssir duplikazzjoni ta' servizzi u lanqas inħallu b'zonnijiet bla moqdiya.</p> <p>Il-Kunsill ikompli jiżgura l-aqwa servizz u fejn hu possibbli jtejjeb fuq dak li diġà kiseb.</p>
<p><b>3.2.2 Persuni bi Htigiet Speċjali</b></p> <p>Jaħdem bis-sħiħ favur aktar drittijiet tal-persuni b'dizabilità.</p>	2015/17	<p>Assigurazzjoni ta' aċċessibilità fil-postijiet pubbliċi kollha filwaqt li l-persuni b'dizabilità jhossuhom aktar parteċiepi fil-hidma tal-Kunsill.</p> <p>Dan jintlaħaq aħjar jekk il-Kunsill jirnexxilu jiġbor informazzjoni dwar l-ammont u l-kwalità ta' diżabilità li għandhom dawn il-persuni. Ikomplu jiġu involuti l-għaqdiet speċjalment dawk l-aktar qrib dawn il-persuni.</p>
<p><b>3.2.3 Persuni li jgħixu waħedhom</b></p> <p>Hidma biex ħadd ma jhossu waħdu jew maqtuġh mis-soċjetà.</p>	2015/17	<p>Tingabar informazzjoni dwar il-persuni li jgħixu waħedhom bil-għan li l-Kunsill ikun jista' jidentifika aħjar il-problemi u jsib soluzzjonijiet kif meħtieġ.</p> <p>Biex jintlaħaq dan il-għan il-Kunsill ikun meħtieġ li jutilizza numru ta' voluntieri.</p> <p>Issir ukoll konsultazzjoni ma' esperti bil-għan li l-Kunsill ikun jista' jidhol f'xi proġett ta' l-Unjoni Ewropea.</p>

L-Ghanijiet, ir-Rizultati Mistennija u l-Istrateġiji (ikomplu)

<p><b>3.2.4 Żgħażaġh</b></p>	<p>2015/17</p>	<p>Il-Kunsill ikompli jesplora attivament programmi u proġetti flimkien mal-Ministeru tal-Kultura u Żgħażaġh biex jieħu l-ikbar vantaġġi possibbli mill-programmi ta' l-Unjoni Ewropea.</p> <p>Informazzjoni liż-żgħażaġh permezz ta' flyers u l-mezzi moderni ta' komunikazzjoni dwar dawn il-programmi – dan diġà qiegħed isir u għalhekk għandu jkompli jissafha.</p> <p>Wara li l-Kunsill imexxi jorganizza l-Kunsill Lokali taż-Żgħażaġh, ikompli jsostnieh u jinkoraġġih halli aktar żgħażaġh jippartecipaw fl-attivitajiet ta' dan il-Kunsill.</p>
<p><b>3.2.5 Oħrajn</b></p> <p>Għajjuna lil persuni bi problemi partikulari fosthom <i>single parents</i>, persuni b'mard mentali, ommijiet li jaħdmu u persuni li jieħdu ħsieb familjari, anzjani jew bi bżonnijiet speċjali.</p>		<p>Ftehim ma' aġenziji governattivi biex jipprovdu servizz ta' counselling flimkien mal-Kunsill kif ukoll pariri kif nistgħu nsibu soluzzjonijiet għal dawn il-persuni.</p>

**3.3 L-UNJONI EWROPEA**

<p>L-ikbar sfruttament tal-vantaġġi li ġgħib magħha sħubija fuq livell lokali.</p>	<p>2015/17</p>	<p>Jintensifikaw il-kuntatti ma' Hailsham u Bucharest biex jipprova jikseb proġetti bi shab.</p>
	<p>2015/17</p>	<p>Konsultazzjoni dwar sfruttament ta' fondi biex, fost l-oħrajn issir il-Heritage Trail.</p>
	<p>2015/17</p>	<p>Ikompli japplika għal proġetti varji tal-Unjoni Ewropea.</p>

L-Ghanijiet, ir-Rizultati Mistennija u l-Istrateġiji (ikomplu)**3.4. L-AMBJENT**

<p><b>3.4.1. Il-Magħtab</b></p> <p>Il-Kunsill ikompli jsegwi u jinvolvi ruħu fir-riabilitazzjoni tal-miżbla tal-Magħtab u fl-iżvilupp ta' l-iskartiera proposta fl-Għallis ta' Ġewwa bl-għan li jara li l-interessi tar-residenti, speċjalment ta' dawk ta' l-inħawi immedjati, jiġu mħarsa.</p>	2015/17	<p>Isegwi bir-reqqa l-istudji ta' l-impatt ambjentali u kull studju ieħor dwar ir-riabilitazzjoni tal-miżbla.</p> <p>Dan isir permezz ta' diskussjonijiet mal-partijiet konċernati inkluża l-Assoċjazzjoni Residenti Magħtab u bl-għajjnuna partikulari tal-konsulenti tal-Kunsill.</p>
<p><b>3.4.2. Ġbir/Separazzjoni tal-iskart</b></p> <p>Il-Kunsill determinat li l-livell ta' l-iġjene u l-effiċjenza fil-ġbir ta' l-iskart jogħla.</p> <p>Separazzjoni ta' l-iskart.</p> <p>Kooperazzjoni mal-Gvern Ċentrali biex iseparazzjoni ta' l-iskart sew fid-djar kemm permezz tal-Bring-in-Sites tkun suċċess.</p>	2015/17	<p>Insistenza mal-kuntrattur biex il-klawsoli fil-kuntratt jiġu rispettati f'kull hin.</p> <p>Konsultazzjoni u kooperazzjoni ma' l-aġenzija fis-settur.</p> <p>Twaqqif u indukrar tal-Bring-in-Sites</p> <p>Il-Kunsill johloq ukoll inizjattivi biex iħajjar aktar nies jiseparaw l-iskart filwaqt li, flimkien mal-Gvern Ċentrali jorganizza aktar kampanji edukattivi.</p>
<p><b>3.4.3. Indafa fil-postijiet pubbliċi</b></p> <p>Li jgħolli l-livell tat-tindif tat-toroq urbani u l-inħawi rurali.</p>	2015/17	<p>Insistenza mal-kuntratturi biex jgħollu l-livell għal dak miftiehem.</p>
<p><b>3.4.4. Tnaqqis fl-impatt hażin tal-Barrieri</b></p> <p>Jitnaqqas l-inkonvenjent lir-residenti vicini filwaqt li jtaffi l-ġerħa li l-barrieri jhallu fil-pajsaġġ Malti.</p>	2015/17	<p>Tkompli ssir sorveljanza fuq l-operat tal-barrieri bl-għajjnuna ta' l-awtoritajiet konċernat (l-MEPA).</p> <p>Riabilitazzjoni tal-barrieri li m' għadhomx użati.</p>
<p><b>3.4.5. Gonna</b></p> <p>Il-livell eċċellenti milħuq jkompli jiġi mtejjeb u nħawi godda żviluppata bil-għan li jisbieh l-ambjent u tiżdied il-ħdura u l-kuluri li jpaxxu r-residenti u l-viżitaturi.</p>	2015/17 2015/17	<p>Il-Kunsill jiżgura li l-livelli tal-gonna jkomplu jogħlew.</p> <p>Żvilupp ta' biċċiet ta' artijiet pubbliċi f'gonna jew imsâġar.</p>
<p><b>3.4.6 Tniġġiz fl-arja</b></p> <p>Tnaqqis fit-tniġġiz fl-arja.</p>		<p><b>Ara 3.7</b></p>

**L-Ghanijiet, ir-Rizultati Mistennija u l-Istrateġiji (ikomplu)****3.5 TOROQ, BANKINI U TISBIEĦ**

Biex ir-residenti jkollhom toroq tajbin b'sigurtà ikbar.		
<b>3.5.1 Kostruzzjoni ta' Toroq Godda mill-Gvern Ċentrali</b> Għall-kumdità ikbar tar-residenti u sewwieqa li jużaw it-toroq.	2015/17	Konsultazzjoni u Kooperazzjoni mal-Ministeru tat-Trasport u Żvilupp Urban biex:  Jinbnew numru ta' toroq li għadhom mhux kostruwiti.
<b>3.5.2. Manutenzjoni tat-toroq u l-bankini</b> Jiksi aktar toroq bit-tarmak bil-għan li finalment it-toroq kollha li huma maħduma biż-żrar u l-qatran isiru xi haġa tal-passat. Fl-istess waqt irid jibqa' jaħdem fuq dawk it-toroq li, għalkemm fil-passat kienu inksew bil-hot asphalt, għandhom bżonn intervent biex jistgħu jissewwew. Dan isir permezz ta' <i>major patching</i> .	2015/17	
<b>3.5.3 (i) Kisi bit-tarmak</b>	2015/17	Il-Kunsill ikompli bix-xoghol skont il-lista stabbilita diga' filwaqt li jkompli jibni u jaggorna l-istess lista.
<b>3.5.3 (ii) Traqqiegh (patching)</b>	2015/17	Wara li ġew imsewwija diversi toroq il-Kunsill ikompli janalizza t-toroq li fadal biex aktar toroq jinghataw l-attenzjoni li jixirqilhom.
<b>3.5.3 (iii) Bankini</b>	2015/17	Il-Kunsill ikompli jaggorna l-htigiet tal-bankini halli jzomm lista aggornata skont il-prijoritajiet.



**L-Ghanijiet, ir-Rizultati Mistennija u l-Istrateġiji (ikomplu)**

<p><b>3.5.4. Titjib Estetiku</b></p> <p>Biex jiġi priservat u restawrat l-aspett tradizzjonali tan-Naxxar l-antik.</p>	<p>2015/17</p>	<p>Il-Kunsill għandu jimmira li jwettaq proġett ta' titjib kull sena li l-għan tiegħu hu iktar estetiku milli utilitarju bil-għan li jippriserva u jirrestawra l-aspett tradizzjonali tan-Naxxar l-antik.</p> <p>Jingħata bidu tal-proċess billi jithejja pjan komprensiv biex jiġi stabbilit l-inħawi residenzjali li jixirqilhom jiġu restawrati fuq stil antik.. Wara għandu jithejja pjan ta' twettiq mifruq fuq numru ta' snin skont ir-rizorsi disponibbli. Meta l-pjanti jkunu lesti għandu jiġi konsultat il-pubbliku.</p> <p>L-ewwel prioritajiet għandhom ikunu s-sqaqien li baqa' minn dawk it-toroq fejn ġa ġew restawrati u t-toroq mnejn tgħaddi l-purċissjoni.</p>
--	----------------	---

**3.6. DAWL ELETTRIKU**

<p>Tikber il-kumdità għar-residenti</p> <p>Sigurtà ikbar speċjalment fejn id-dlam iħajjar l-abbużi.</p>	<p>2015/17</p>	<p>Implimentazzjoni skont il-ħtiġiet.</p>
---	----------------	---

**3.7 TRAFFIKU**

<p>Sigurtà ikbar għar-residenti meta jużaw it-toroq.</p>	<p>2015/17</p>	<p>Sistemi ta' traffiku f'direzzjoni unika fejn meħtieġ.</p>
<p>Tnaqqis fit-tniġġis ta' l-arja.</p>	<p>2015/17</p>	<p>Konsultazzjonijiet u kooperazzjoni mal-Gvern Ċentrali biex jitwettqu miżuri biex jonqos il-periklu fejn Vjal il-Labour tiltaqa' ma' Vjal il-21 ta' Settembru.</p>

L-Ghanijiet, ir-Rizultati Mistennija u l-Istrateġiji (ikomplu)**3.8. INFURZAR LOKALI**

<ul style="list-style-type: none"> <li>• Kontroll tat-traffiku</li> <li>• Vandalizmu</li> </ul>	2015/17	<p>Dan isir sew bi programmi edukattivi kif ukoll b'infurzar tal-liġijiet u bye-laws sew fil-qasam tat-traffiku kif ukoll ta' l-ambjent.</p> <p>Bħala edukazzjoni l-Kunsill jippubblika fuljett informattiv b'mod li jiftiehem sewwa mill-pubbliku.</p> <p>Cameras tas-sigurtà.</p>
<ul style="list-style-type: none"> <li>• Kontroll tad-Droga</li> </ul>	2015/17	<p>Ikomplu l-laqgħat ma' sezzjonijiet differenti tal-Pulizija għal aktar ko-operazzjoni.</p> <p>Jassigura iktar effiċjenti mill-Gwardjani Lokali.</p> <p>B'għajruna lill-pulizija.</p>

**3.9 KULTURA U EDUKAZZJONI**

<p>Promozzjoni tal-wirt storiku, artistiku, arkitettoniku, kulturali u ambjentali tan-Naxxar.</p> <p>Iżomm kuntatt kontinwu mas-soċjetajiet kollha tal-lokal u jaħdem mill-qrib biex jintlaħqu l-iskopijiet ċiviċi tal-Kunsill.</p> <p>Il-Kunsill għandu wkoll jasal fi ftehim ġust mas-soċjetajiet tal-baned bil-għan li jkun hemm koperazzjoni u kollaborazzjoni kontinwa bejn il-partijiet kollha.</p>	2015/17	<p>Il-Kunsill iqis li għandu l-ikbar rwol fil-harsien u l-promozzjoni ta' dan il-wirt.</p>
	2015/17	Twaqqif ta' Kumitati <i>ad-hoc</i> .
	2015/17	Il-Kunsill jippubblika settijiet ta' fuljetti informativi dwar dan il-wirt.
	2015/17	Rikordjar Awdjo-Viżiv professjonali ta' l-avvenimenti prinċipali fin-Naxxar.
	2015/17	Tkompli l-kooperazzjoni ma' l-iskejjel għall-għarfien ta' dan il-wirt. Joħloq kampanji fl-iskejjel favur l-edukazzjoni ċivika.
	2015/17	Jagħmel arrangamenti biex regolarment jingħataw lezzjonijiet minn persuni esperti f'dan il-qasam lit-tfal ta' l-iskejjel.
	2015/17	Wara l-pubblikazzjoni tal-mappa turistika l-Kunsill ikompli bl-isforzi biex aktar turisti jżuru n-Naxxar.
	2015/17	Ikunu organizzati attivitajiet kulturali fiz-zoni kollha.
	2015/17	Ikunu organizzati attivitajiet li jkabbru t-talent Naxxari.
	2015/17	Kontinwazzjoni tal-korsijiet varji, inkluż dawk fl-informatika u dawk organizzati flimkien mad-Divizjoni ta' l-Edukazzjoni bħall-korsijiet tal-litterizmu.

**L-Ghanijiet, ir-Rizultati Mistennija u l-Istrateġiji (ikomplu)**

---

**3.10.SPORT U RIKREAZZJONI**

<p>Ir-residenti jkunu iżjed attivi.</p> <p>Il-Kunsill jinkoraġixxi dixxiplini sportivi oħra li huma inqas popolari.</p>		<p>Diskussjonijiet mal-Kumitati Sportivi u l-iskejjel dwar l-użu tal-faċilitajiet sportivi eżistenti.</p> <p>Jorganizza kompetizzjonijiet u jħajjar il-formazzjoni ta' klabbs sportivi godda.</p>
---	--	---

#### 4.0 L-organizzazzjoni

---

#### 4.1 L-Organizzazzjoni

L-organizzazzjoni baqgħet tiddependi għal kollox fuq il-liġi. Dan jirrigwarda kemm il-Kunsill innifsu kif ukoll l-impjegati tal-Kunsill. In-numru ta' Kunsillieri huwa ta' disgħa filwaqt li, permezz tal-emenda fil-liġi tal-Kunsilli Lokali biex tipprovdni għat-twaqqif tal-Kumitati Amministrattivi, il-membri preżenti waqt il-laqqgħat tal-Kunsill telgħu għal għaxra permezz taċ-Chairperson tal-Kumitat Amministrattiv. Din tal-aħħar però m'għandix dritt li tivvota fit-teħid tad-deċiżjonijiet. In-numru ta' impjegati, minbarra s-Segretarju Eżekuttiv, huwa ta' ħamsa filwaqt li l-Kunsill ingħata l-permess, u jinsab fil-proċess, li jimpjega s-sitt persuna.

Artiklu 52 (1) tal-liġi tal-Kunsilli Lokali tiddefinixxi l-kariga ta' Segretarju Eżekuttiv bħala l-Kap Eżekuttiv, Amministrattiv u Finanzjarju tal-Kunsill. Din il-kariga tinkludi wkoll rwol importanti, dak ta' konsultazzjoni fuq diversi materji speċjalment dawk proċedurali.

Is-Segretarju Eżekuttiv iżomm ukoll kollaborazzjoni sħiħa u kuntatt kontinwu mas-Sindku, li għalkemm f'għajn il-liġi s-Sindku huwa membru daqs kull Kunsillier ieħor, ħlief fit-tmexxija tal-laqqgħat, fir-realtà l-kariga tas-Sindku hija forsi l-aktar li trid impenn u ħin. Ħafna wkoll huma l-każijiet li s-Sindku f'konsultazzjoni mas-Segretarju Eżekuttiv ikollha tiegħu ċertu deċiżjonijiet li ma jkunux jistgħu jistennew minn laqqgħa tal-Kunsill għall-oħra. Dan però dejjem sar b'responsabbiltà u fil-parametri kollha tal-liġi.

L-amministrazzjoni hija magħmula (minbarra s-Segretarju Eżekuttiv) minn zewg Uffiċjali Eżekuttivi u zewg Skrivani (Skala 15).

Persuna li jaħdem id f'id mas-Segretarju Eżekuttiv u l-uffiċjali l-oħra fl-amministrazzjoni huwa l-*Works Officer*. Dan huwa servizz b'kuntratt ta' erbgħin siegħa fil-ġimgħa.

Persuni oħra huma l-konsulenti li l-Kunsill jikkuntratta minn żmien għal żmien. Il-konsulenza li tingħata hija dwar aspetti Finanzjarji, Perizja, Legali, żvilupp fil-lokalità, u Inġinerija Elettrika.

Waħda mir-responsabbiltà li għandu l-Kunsill, dik ta' l-infurzar lokali, il-Kunsill jamministraha permezz ta' Kumitat Kongunt iffurmat apposta. Madanakollu, fix-xhur li ġejjin din ir-responsabbiltà se tgħaddi f'idejn il-Kumitati Reġjonali.

## 5.0 It-Tbassir dwar il-Finanzi u r-Rendiment

## 5.1 Tbassir Finanzjarju għal tliet snin

Nru tal-Kont	DESKRIZZJONI	a	b	c	c-b
		BA ĠIT 2015 (LM)	BA ĠIT 2016 (LM)	BA ĠIT 2017 (LM)	BA ĠIT 2015 - 2017 (LM)
<b>2</b>	<b>Dhul</b>				
0000	Tal-Gvern	1,103,196.00	861,323.96	869,937.20	2,834,457.16
0020	Bye-Laws	31,800.00	32,118.00	32,439.18	96,357.18
0090	Investiment	2,000.00	2,020.00	2,040.20	6,060.20
0100	Generali				
	TOTAL	1,136,996.00	895,461.96	904,416.58	2,936,874.54
<b>1</b>	<b>Infieq</b>				
1000	Salarji u Pagi	154,882.70	156,431.53	157,995.84	469,310.07
2000	Manutensjoni u Xoælijiet oħra	562,613.30	567,734.43	573,411.78	1,703,759.51
7000	Infieq Kapitali	419,500.00	277,245.00	280,017.45	976,762.45
	TOTAL	1,136,996.00	1,001,410.96	1,011,425.07	3,149,832.03
	<b>SURPLUS/DEFICIT</b>		<b>(105,949.00)</b>	<b>(107,008.49)</b>	<b>(212,957.49)</b>
	<b>BROUGHT FORWARD</b>			(105,949.00)	
	<b>CARRY FORWARD</b>		(105,949.00)	(212,957.49)	(212,957.49)

**Noti:**

Qed nassumu zieda ta' 1% fis-sena.

## It-Tbassir dwar il-Finanzi u r-Rendiment (ikompli)

## 5.2 Tbassir tad-Dhul għal Tliet Snin

Nru tal-Kont	DESKRIZZJONI	BAĠIT 2015 (LM)	BAĠIT 2016 (LM)	BAĠIT 2017 (LM)	BAĠIT 2015 - 2017 (LM)
<b>2</b>	<b>Dhul</b>				
0000	Tal-Gvern				
0001	Annwali	852,796.00	861,323.96	869,937.20	2,584,057.16
0002	Supplimentari	20,900.00			20,900.00
0003	Bżonnijiet Speċjali	220,000.00			220,000.00
0004	Delegazzjonijiet Pubbliċi/Governattivi				
0015	Oħrajn	9,500.00			9,500.00
		<b>1,103,196.00</b>	<b>861,323.96</b>	<b>869,937.20</b>	<b>2,834,457.16</b>
0020	Bye-Laws				
0021	Servizzi Komunitarji	27,300.00	27,573.00	27,848.73	82,721.73
0036	Kontravvenzjonijiet ta' bye-laws	1,000.00	1,010.00	1,020.10	3,030.10
0056	Għotjiet sponzorjali	1,500.00	1,515.00	1,530.15	4,545.15
0066	Ġenerali	2,000.00	2,020.00	2,040.20	6,060.20
		<b>31,800.00</b>	<b>32,118.00</b>	<b>32,439.18</b>	<b>96,357.18</b>
0090	Investiment				
0091	Imghax tal-Bank	2,000.00	2,020.00	2,040.20	6,060.20
0096	Sigurtajiet tal-Gvern				
		<b>2,000.00</b>	<b>2,020.00</b>	<b>2,040.20</b>	<b>6,060.20</b>
0100	Ġenerali				
0110	Donazzjonijiet				
0120	Kontribuzzjonijiet				
	<b>TOTAL</b>	<b>1,136,996.00</b>	<b>895,461.96</b>	<b>904,416.58</b>	<b>2,936,874.54</b>

## It-Tbassir dwar il-Finanzi u r-Rendiment (ikompli)

## 5.3 Tbassir ta' l-Infiq Għal Tliet Snin

Nru tal-Kont	DESKRIZZJONI	BA ĠIT 2015 (LM)	BA ĠIT 2016 (LM)	BA ĠIT 2017 (LM)	BA ĠIT 2015 - 2017 (LM)
<b>1</b>	<b>Infieq</b>				
1000	Salarji u Pagi				
1100	Onorarja tas-Sindku	10,572.50	10,678.23	10,785.01	32,035.73
1101	Allowance tal-Kunsillieri				
1200	Salarji u pagi ta' l-impjegati	108,572.61	109,658.34	110,754.92	328,985.87
1300	Bonus	10,512.56	10,617.69	10,723.86	31,854.11
1400	Dhul Supplementari				
1500	Kontribuzzjonijiet ta' Sigurta Soċjali	10,025.03	10,125.28	10,226.53	30,376.84
1600	'Allowances'	11,200.00	11,312.00	11,425.12	33,937.12
1700	'Overtime'	4,000.00	4,040.00	4,080.40	12,120.40
		<b>154,882.70</b>	<b>156,431.53</b>	<b>157,995.84</b>	<b>469,310.07</b>
2000	Manutensjoni u Xoghlijiet oħra				
2100	Dawl, ilma, telefon, etc	20,511.09	20,716.20	20,923.36	62,150.65
2200	Xiri ta' Materjal (Materials & Supplies)	6,870.00	6,938.70	7,008.09	20,816.79
2300	Tiswijiet u manutensjoni	58,300.00	58,883.00	59,471.83	176,654.83
2400	Kera	2,332.94	2,356.27	2,379.83	7,069.04
2500	Shubija f' Assoċjazzjonijiet Internazzjonali	500.00			500.00
2600	Spejjeu ta' l-Ufficju	4,870.00	4,918.70	4,967.89	14,756.59
2700	Trasport	2,900.00	2,929.00	2,958.29	8,787.29
2800	Vjaġġar/Safar	3,000.00	3,030.00	3,060.30	9,090.30
2900	Informazzjoni għal-Pubbliku	14,380.00	14,523.80	14,669.04	43,572.84
3000	Servizzi b'Kuntratt	324,309.72	327,552.82	330,828.35	982,690.88
3100	Servizzi Professionali	74,863.80	75,612.44	76,368.56	226,844.80
3200	Training	700.00	707.00	714.07	2,121.07
3300	Ospitalita u servizzi lill-Komunita	47,860.00	48,338.60	48,821.99	145,020.59
3400	Spejjeu oħra li jinqalghu	215.75	217.91	220.09	653.74
3600	Spejjeu fuq infurzar lokali	1,000.00	1,010.00	1,020.10	3,030.10
3700	Dawl tat-toroq				
		<b>562,613.30</b>	<b>567,734.43</b>	<b>573,411.78</b>	<b>1,703,759.51</b>
7000	Infieq Kapitali				
7001	Xiri ta' propjeta				
7100	Bini	174,000.00	175,740.00	177,497.40	527,237.40
7200	Titjib fil-Bini	85,000.00	85,850.00	86,708.50	257,558.50
7300	Makkinarju u Apparat	15,500.00	15,655.00	15,811.55	46,966.55
7500	Proġetti Speċjali	145,000.00			145,000.00
		<b>419,500.00</b>	<b>277,245.00</b>	<b>280,017.45</b>	<b>976,762.45</b>
<b>TOTAL</b>		<b>1,136,996.00</b>	<b>1,001,410.96</b>	<b>1,011,425.07</b>	<b>3,149,832.03</b>